

ایم کیو ایم کٹی پہاڑی اور اس کے ملحقہ علاقوں میں امن اور پیار کا پیغام لیکر آئی ہے، ڈاکٹر فاروق ستار، واسع جلیل، مصطفیٰ کمال

اورنگی ناؤن، قصبہ علیگڑھ، گلگام آباد سمیت دیگر علاقوں کے متاثرین سے ملاقات

امدادی سامان اور خبر گیری کرنے پر متاثرین کا قائد تحریک جناب الطاف حسین سے اظہار تشکر

کراچی --- 09، جولائی 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق اراکین رابطہ کمیٹی واسع جلیل اور مصطفیٰ کمال نے اورنگی ناؤن، قصبہ علیگڑھ، گلگام آباد سمیت دیگر علاقوں کا دورہ کیا اور وہاں پر موجود متاثرین سے ملاقات کی۔ اس موقع پر حق پرست اراکان قومی و صوبائی اسمبلی کے علاوہ ایم کیو ایم کے علاقائی سیکرٹری و یونٹ کمیٹیوں کے ذمہ داران اور کارکنان بھی موجود تھے۔ ایم کیو ایم کے رہنماؤں نے 3500 سو سے زائد متاثرین میں بھاری مالیت کے امدادی سامان تقسیم کیا۔ جس میں آٹا، چاول، گھی، تیل، چینی، دودھ، چائے کی پتی سمیت مختلف اقسام کی دالوں کے علاوہ روزمرہ کی استعمال کی دیگر اشیاء شامل ہیں۔ علاوہ ازیں متاثرین نے ایم کیو ایم کے رہنماؤں کو شہر میں گزشتہ کئی روز سے جاری دہشت گردی کی پر تشدد کارروائیوں کے نتیجے میں ہونیوالے جانی و مالی نقصانات کے بارے میں تفصیلات سے بھی آگاہ کیا۔ بعد ازاں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے میڈیا کے نمائندوں سے گفتگو کرتے ہوئے کہا کہ ایم کیو ایم کٹی پہاڑی اور اس کے ملحقہ علاقوں میں امن اور پیار کا پیغام لیکر آئی ہے اور متاثرین کی بلا امتیاز رنگ و نسل زبان خدمت کیلئے آپ کے پاس آئی ہے۔ انہوں نے کہا کہ ایم کیو ایم چاہتی ہے کہ کٹی پہاڑی سمیت دیگر متاثرہ علاقوں میں جاری دہشت گردی اور قتل و غارت گردی کے واقعات کی روک تھام کیلئے حکومت کو عملی اقدامات کرنا چاہئیں اور اس مسئلہ کا کوئی مستقل حل تلاش کرنا چاہئے۔ انہوں نے کہا کہ حالیہ دہشت گردی کے واقعات میں متاثرہ علاقوں کے افراد کو اپنی جانوں سے ہاتھ دھونا پڑا کئی افراد ان واقعات میں زخمی ہوئے گزشتہ کئی روز سے جاری دہشت گردوں کی جانب سے کی جانے والی پر تشدد کارروائیوں پر متاثرین صبر کا دامن ہاتھ سے نہیں چھوڑا بہت و بہادری کا مظاہرہ کیا ہے جس پر میں انہیں قائد تحریک جناب الطاف حسین کی جانب سے سلام پیش کرتا ہوں۔ انہوں نے کہا کہ ہم صوبہ سندھ کی جماعتوں سے اپیل کرتے ہیں کہ وہ شہر میں قیام امن کیلئے اپنا مثبت کردار ادا کریں تاکہ شہر میں جاری دہشت گردی کا خاتمہ ہو سکے اور شہر میں امن و امان کی صورتحال بہتر ہو سکے۔ بعد ازاں بھاری مالیت کے امدادی سامان کی تقسیم اور خبر گیری کرنے پر متاثرین نے قائد تحریک جناب الطاف حسین سے اظہار تشکر کیا اور ان کی صحت و تندرستی اور درازی عمر کیلئے دعا بھی کی۔

متحدہ نے کراچی میں امن و امان کی بدترین صورتحال، بے گناہ شہریوں کی ہلاکت سمیت دیگر عوامی مسائل پر ریکورڈیشن سندھ اسمبلی میں جمع کرادی

معصوم شہریوں کے قتل عام پر حق پرست اراکین سندھ اسمبلی کا اسمبلی میں احتجاجی مظاہرہ، ایم کیو ایم اب سندھ اسمبلی سمیت

تمام اسمبلیوں میں بھرپور اپوزیشن کارول ادا کرے گی اور تمام احتجاج کے جمہوری راستے اپنائے جائیں گے، رضا ہارون

کراچی --- (اسٹاف رپورٹر)

متحدہ قومی موومنٹ نے کراچی میں امن و امان کی بدترین صورتحال، بے گناہ شہریوں کی ہلاکتوں، شہر کے کچھ علاقوں میں ٹارگٹ حملوں، بسوں پر اندھا دھند فائرنگ اور بجلی کے بحران سمیت دیگر عوامی مسائل پر سندھ اسمبلی کا اجلاس طلب کرنے کیلئے ریکورڈیشن سندھ اسمبلی میں جمع کرادی ہے۔ ایم کیو ایم کی جانب سے جمع کرائی گئی ریکورڈیشن پر اپوزیشن لیڈر جام مدعلی سمیت ایم کیو ایم کے 45 اراکان نے دستخط کئے ہیں۔ متحدہ قومی موومنٹ کے اراکان نے درخواست جمع کرانے کے بعد سندھ اسمبلی میں کراچی میں جاری ٹارگٹ کلنگ اور بے گناہ شہریوں کی ہلاکت کے خلاف احتجاجی مظاہرہ بھی کیا۔ تفصیلات کے مطابق کراچی میں امن و امان کی بدترین صورتحال اور شہر سمیت صوبے بھر میں عوامی مسائل کے حل کیلئے متحدہ قومی موومنٹ (ایم کیو ایم) نے سندھ اسمبلی کا اجلاس بلانے کیلئے ہفتے کے روز ریکورڈیشن سندھ اسمبلی سیکریٹریٹ میں جمع کرادی ہے۔ ریکورڈیشن پر مسلم لیگ (ف) کے پارلیمانی لیڈر اور سندھ اسمبلی میں اپوزیشن لیڈر جام مدعلی سمیت 45 اراکان سندھ اسمبلی نے دستخط کئے۔ اس موقع پر میڈیا سے بات چیت کرتے ہوئے ایم کیو ایم کے رہنما، رضا ہارون نے کہا کہ کراچی کی موجودہ صورتحال، معصوم شہریوں کے قتل عام اور دہشت گردوں کو کھلی چھوٹ دینے پر تشویش کو سامنے رکھتے ہوئے متحدہ قومی موومنٹ نے پرامن احتجاج کیا اور پرامن یوم سوگ بھی منایا اور اس میں کراچی سمیت ملک بھر کے دیگر شہروں کے عوام نے بھرپور ساتھ دیا جس پر میں قائد تحریک الطاف حسین، اراکان رابطہ کمیٹی اور پارٹی کے تمام ذمہ داران کی جانب سے ان کا شکر گزار ہوں۔ رضا ہارون نے کہا کہ ایم کیو ایم اب سندھ اسمبلی سمیت تمام اسمبلیوں میں بھرپور اپوزیشن کارول ادا کرے گی۔ ہم عوام کو دہشت گردوں کے چنگل سے آزاد کرانے کیلئے ہر فورم پر آواز بلند کریں گے اور اس کیلئے ہی سندھ اسمبلی کا اجلاس طلب کرنے کے لئے آج اسمبلی کے سیکریٹری کو درخواست

دی ہے جس میں ان سے استدعا کی گئی ہے کہ شہر کی موجودہ ایتر صورتحال کے پیش نظر سندھ اسمبلی کا اجلاس فوری طور پر طلب کیا جائے۔ انہوں نے کہا کہ دی جانے والی درخواست میں کراچی سمیت صوبے کے دیگر اضلاع میں امن وامان کی بگڑتی ہوئی صورتحال، بسوں اور منی بسوں میں معصوم شہریوں کے قتل عام، کے ای ایس سی اور ان کے ملازمین کے معاملات سمیت دیگر ایشوز کو شامل کیا گیا ہے اور اس ریکوزیشن میں کہا گیا ہے کہ اجلاس فوری طور پر بلایا جائے تاکہ ان اہم نوعیت کے عوامی مسائل کے حل کے لئے ایوان میں اس پر بحث کی جاسکے اور ان تمام معاملات کے پست پردہ حقائق ایوان کی توسط سے عوام کے سامنے بے نقاب کئے جاسکیں۔ رضا ہارون نے کہا کہ آج ہمارے تمام حق پرست ارکان سندھ اسمبلی یہاں موجود ہیں اور ہم آج اسمبلی میں بھی اور آئندہ ہر فورم پر کراچی کی صورتحال پر اپنا بھرپور اور پرامن احتجاج قانون کے دائرے میں رہتے ہوئے کرتے رہیں گے اور تمام احتجاج کے جمہوری راستے اپنائے جائیں گے۔ ایک سوال کے جواب میں رضا ہارون نے کہا کہ ایم کیو ایم کا کمیشنری نظام پر دو ٹوک موقف ہے اور ہم اس نظام کے حوالے سے اسمبلیوں میں اپنا احتجاج جاری رکھنے کے ساتھ ساتھ قانونی طور پر بھی اس کی مخالفت جاری رکھیں گے کیونکہ یہ نظام گراس روٹ لیول تک عوام کو انکے حقوق پہنچانے کی راہ میں رکاوٹ ہے۔ اس موقع پر سندھ اسمبلی میں اپوزیشن لیڈر جام مد علی نے کہا کہ کراچی سمیت سندھ بھر میں جاری بے گناہوں کی قتل و غارتگری کے خلاف متحدہ کے دوستوں کے ساتھ اسمبلی کا اجلاس بلانے کے لئے ریکوزیشن دائر کرنے کے لئے ہم ان کے ساتھ ہیں۔ انہوں نے کہا کہ میں اپنی پارٹی کی قیادت کے مشورے کے ساتھ یہاں آیا ہوں، رحمان ملک کی پیروی سے ملاقات کے سوال پر انہوں نے کہا کہ پیروپگارا ایک درویش صفت انسان ہیں اور لوگ ان سے دعائیں لینے جاتے ہیں۔

